

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಸೇವಾ ಶ್ರೀ ಶ್ರೀನಿವಾಸರಾಘವಾರ್ಯ ಮಹಾದೇಶಿಕ ವಿರಚಿತಾ
|| ಹಯವದನ ಕಲಾಕಲನಮಾಲಿಕಾ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕನ್

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

|| ಹಯವದನ ಕಲಾಕಲನಮಾಲಿಕಾ ||

ಸಚಿತ್ರಪೂರ್ಣೇಂದುನಿಭಂ ವಿಚಿತ್ರಂ

ಸತಾಂ ವಸಂತಂ ಹೃದಯೇ ಮಹಾಂತಂ |

ಅಜಾದಿಯಜ್ಞೇಶಂ ಅಜಾಯಮಾನಂ

ಮಧುಂ ಭಜೇ ವಿಷ್ಣುಮಹಂ ಹಯಾಸ್ಯಂ || ೧ ||

ವಿಶಾಖಯಾಧೀತ ವಿಭೂತಿಯುಗ್ಮಃ

ಸರರ್ಷಭಧ್ಯಾತಪದಾಬ್ಜಯುಗ್ಮಃ |

ಶ್ರುತೋ ಹಿ ನಾಮ್ನಾ ಮಧುಸೂದನೋ ಮಾಂ

ರಮಾಧವೋ ರಕ್ಷತು ವಾಜಿವಕ್ತ್ರಃ || ೨ ||

ಜ್ಯೇಷ್ಠಂ ವರಿಷ್ಠಂ ಮಿಥುನಂ ಮನೋಜ್ಞಂ

ತ್ರಿವಿಕ್ರಮಂ ಸತ್ವಗುಣಾವದಾತಂ |

ಶುಕ್ರಸ್ಯ ಶುಕ್ರಂ ನಯನಾಪಹಂತ್ಯ

ಗ್ರೀಷ್ಮಾಪಹಂ ವಾಜಿಮುಖಿಂ ಪ್ರಪದ್ಯೇ || ೩ ||

ಆಷಾಢನೂತ್ನಾಂಬುದಭವ್ಯದೃಶ್ಯಂ

ಯದ್ವಾಮನೋಽಭೀಷ್ಟದಮಶ್ವವಕ್ತ್ರಂ |

ಗ್ರೀಷ್ಮಾರ್ದಿತಃ ಕರ್ಕಟಕಾನುಕಾರೀ

ಶ್ರಯೇ ಶುಚಿ ಕ್ಷೇತ್ರಂ ಅತೀವ ಭೋಗ್ಯಂ || ೪ ||

ಶ್ರೋಣೋದ್ಭವಂ ಶ್ರೀಧರಂ ಅಚ್ಛಕಾಂತಿ

ಪ್ರಭುಂ ನಭೋನಾಯಕಕೋಟಿತುಲ್ಯಂ |

ಸಿಂಹಾಸ್ಯಮಾಭಾತಿ ಯಥೈವ ತತ್ತ್ವಂ

ಹಯಾನನಂ ಭೂರಿಕೃಪಾಭಿವರ್ಷಿ || ೫ ||

ನಭಸ್ಯಮೇತತ್ ಜಗತಾಂ ನಮಸ್ಯಂ
ಭದ್ರಸ್ಯ ಸಂಕಲ್ಪಕಂ ಆಶು ಭದ್ರಂ |
ಯಥೈವ ಕನ್ಯಾ ವೃಣುತೇಽನುರೂಪಂ
ಭಜೇ ಹೃಷೀಕೇಶಮಹಂ ಹಯಾಸ್ಯಂ || ೬ ||

ಯದಾಶ್ವಯುಕ್ಷಾರದ ಚಂದ್ರಬಿಂಬಂ
ಮನೋಜ್ಞಂ ಅಶ್ವಾಸ್ಯಮಿಷೇ ವಿಶೇಷಾತ್ |
ತುಲಾವಿಹೀನಂ ಮಮ ಪದ್ಮನಾಭಂ
ಸದಾ ವರ್ಧ ಶರ್ಮ ಲಭೇಯ ದಿವ್ಯಂ || ೭ ||

ಹಿಂಸಾಕರಂ ವೃಶ್ಚಿಕರೂಪಮದ್ಧಾ
ಶ್ರುತಿಪ್ರದೀಪೋ ಮಧುಮಾಜಘಾನ |
ಸಕಾರ್ತಿಕೇಯಾದಿನುತಸ್ಸದೋಜೋಽ
ದಾವೋದರೋ ನಃ ಪ್ರದದಾತು ಭದ್ರಂ || ೮ ||

ಮೃಗಾಶ್ವಶೀಷೋಽ ವಚಸಾಮಭೂಮಿಃ
ಧನುರ್ವಿನಾ ದುಷ್ಟವಿನಾಶಕಾರೀ ||
ಹೇಮಾಭಂ ಅಂತಃ ಕರಣಾಭಿರಾಮಂ
ಸಹಂ ಭಜೇ ಕೇಶವಂ ಆದಿಮೂರ್ತಿಂ || ೯ ||

ಸಹಸ್ಯಯಾಶ್ಲಿಷ್ಟಮಿದಂ ರಹಸ್ಯಂ
ಪುಷ್ಪಂ ಪ್ರಕೃಷ್ಣಂ ಮಕರೇಣ ಸಾಕಂ |
ನಾರಾಯಣಂ ಪುಷ್ಯತಮಂ ಹಯಾಸ್ಯಂ
ವ್ಯಾಖ್ಯಾನಮುದ್ರಾಮಹಿತಂ ಪ್ರಪದ್ಯೇ || ೧೦ ||

ತಪೋ ಮಹೀಯಸ್ಸಮಹಾನ್ಮುಖೋಽಯಂ
ಯನ್ಮಾಧವಾರಾಧನಮದ್ಯ ಲಬ್ಧಂ |
ಕುಂಭೋಂಭಸಾ ಪೂರ್ಣ ಇವಾಸ್ಮಿ ಲೋಕೇ
ಮಾಘಂ ಭಜೇಯಂ ಹಯಶೀರ್ಷ ದೈವಾತ್ || ೧೧ ||

ತಪಸ್ಯತೋ ಮೇ ಸುಚಿರಂ ಹಯಾಸ್ಯಃ
ಗೋವಿಂದರೂಪಃ ಶುಭಂ ಆತನೋತು |
ನೀರೋದ್ಧೃತೋ ಮೀನ ಇವಾನ್ಯಥಾ ಸ್ಯಾಂ
ಯತ್ಕಲ್ಪನಾಯೋತ್ತರಮಸ್ತಿ ಭದ್ರಂ || ೧೨ ||

ಅರ್ತ್ಯನ್ವವಾಯನನಿನಾ ಧನಿನಾ ಹರಿಸೇವಯಾ |
ಮಣಿನಾ ಗುಣಿನಾ ಸಾಂದ್ರಾ ಕಲಿತಾ ಮಣಿಮಾಲಿಕಾ || ೧೩ ||

|| ಇತಿ ಹಯವದನ ಕಲಾಕಲನಮಾಲಿಕಾ ಸಂಪೂರ್ಣಾ ||